



(හත්වැනි පාර්ලිමේන්තුව — පළමුවැනි සභාවාරය)

අංක. 256.]

## පාර්ලිමේන්තුවේ න්‍යාය පත්‍රය

2013 පෙබරවාරි මස 20 වැනි බදාදා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

1957/'11

1.

ගරු බුද්ධික පතිරණ මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) (i) මාතර දිස්ත්‍රික්කයේ, හක්මණ පිහිටි මාවරල පොලිස් ස්ථානය සතු සියලු ගොඩනැගිලි ඉතා අඹලන් තත්ත්වයේ පවතින බවත්;
- (ii) එම තත්ත්වය එහි රාජකාරියේ නියුතු නිලධාරීන්ගේ ජීවිතවලට තර්ජනයක් බවත්;

එතුමා දන්නෙහිද?

- (ආ) (i) මාවරල පොලිස් ස්ථානය සඳහා නව ගොඩනැගිලි ඉදිකර එහි සේවයේ නියුතු නිලධාරීන්ට සහ සේවය ලබන ප්‍රදේශයේ ජනතාවට පහසුකම් සලසාදීමට කටයුතු කරන්නේද;
- (ii) ඒ සඳහා ප්‍රතිපාදන වෙන් කර තිබේද;
- (iii) එසේ නම්, ඉදිකිරීම් කටයුතු ආරම්භ කරන දිනය කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2356/'12

2.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2008 සිට 2011 දක්වා අමාත්‍යාංශය වෙත ලැබුණු “මාස දහයක වැටුප් අත්තිකාරම්” ණය ඉල්ලුම්පත් සංඛ්‍යාව වාර්ෂිකව, වෙන් වෙන් වශයෙන් කොපමණද;
- (ii) එම ඉල්ලුම්පත් අතුරින් එක් එක් වර්ෂය සඳහා ගෙවන ලද වැටුප් අත්තිකාරම් ණය සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) හදිසි මුදල් අවශ්‍යතාවයන් සපුරා ගැනීම සඳහා ඉල්ලා සිටින එම ණය මුදල් ගෙවීම ප්‍රමාදවීමට හේතු කවරේද;
- (ii) වර්ෂ 2011 දක්වා ලැබී ඇති, දැනට ගෙවීම් සිදුකර නොමැති වැටුප් අත්තිකාරම් ණය ඉල්ලුම්පත්වලට අදාළ ගෙවීම් කිරීම අවසන් කරන දිනය කවරේද;

යන්නත් එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

3.

ගරු දයාසිරි ජයසේකර මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) රාජ්‍ය ඖෂධ නීතිගත සංස්ථාවේ වංචා හෝ අක්‍රමිකතා විමර්ශන කටයුතු සඳහා විමර්ශන නිලධාරියෙකු පත් කර තිබේද;
- (ii) එසේ නම්, ඔහු පත් කරන ලද දිනය කවරේද;
- (iii) එම පත්වීම සිදුකළ බලධාරියා කවුරුන්ද;
- (iv) එම නිලධාරියාට මාසිකව ගෙවනු ලබන වැටුප, දීමනා සහ නිමිවන අනෙකුත් පහසුකම් කවරේද;
- (v) පත් කළ දින සිට මේ දක්වා එම නිලධාරියා විසින් විමර්ශනය කර ඇති වංචා හෝ අක්‍රමිකතා කවරේද;
- (vi) ඒවා සම්බන්ධයෙන් ගන්නා ලද ක්‍රියාමාර්ග කවරේද;
- (vii) ඔහුගේ සේවා කාලය අවසන් වන දිනය කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

2467/'12

4.

ගරු රවී කරුණානායක මහතා, — කෘෂිකර්ම අමාත්‍යතුමාගෙන් ඇසීමට, — (1)

- (අ) (i) සහනාධාර පදනම මත පොහොර ලබා දෙන්නේ කවුරුන් හටද;
- (ii) සහනාධාර පදනම මත එක් ගොවියෙකුට ලබා දෙන පොහොර ප්‍රමාණය කොපමණද;
- (iii) සහනාධාර මත ලබාදෙන පොහොර ලබාගැනීම සඳහා ඉල්ලුම් කිරීමට ගොවියෙකු අනුගමනය කළ යුතු ක්‍රියාදාමය කවරේද;
- යන්න එතුමා මෙම සභාවට දන්වන්නෙහිද?
- (ආ) (i) පොහොර සහනාධාරය ලබාදීම පිණිස 2010, 2011 සහ 2012 වර්ෂයන් තුළ සත්‍ය වශයෙන් වැයකළ මුදල් ප්‍රමාණයන් දිස්ත්‍රික් පදනමින්, වෙන් වෙන් වශයෙන් කොපමණද;
- (ii) එම සහනාධාරය සඳහා සත්‍ය වශයෙන් ගෙවීම් සිදුකිරීම සඳහා අවශ්‍යවන මුදල් ප්‍රවාහය කවරේද;
- (iii) ඉහත කී වර්ෂයන්හි අයවැය ලේඛනවලින් පොහොර සහනාධාරය සඳහා වෙන් කිරීමට යෝජනා කරන ලද මුදල් ප්‍රමාණයන් කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2919/'12

5.

ගරු අජිත් පී. පෙරේරා මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) 1977.02.14 දින සිට 2009.05.19 දින දක්වා ශ්‍රී ලංකාවේ යුද්ධය පැවති කාලසීමාව තුළ සේවයේ යෙදී සිටි පොලිස් නිලධාරීන්ගේ මව සහ පියා වෙනුවෙන් රුපියල් 750/-ක මාසික දීමනාවක් ලබාදීමට කටයුතු කර තිබේද;

(3)

- (ii) එසේ නම්, එම වැඩපිළිවෙළ යටතේ මාසික දීමනා ලබාදෙන මව්වරුන්ගේ සහ පියවරුන්ගේ සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) ඉහත සඳහන් දීමනාව සඳහා අවශ්‍ය මුදල් රජය විසින් සපයන්නේද;
- (ii) නොඑසේ නම්, එම මුදල සපයාගනු ලබන ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

- (ඇ) (i) පොලිස් නිලධාරීන්ගේ දෙමාපියන් වෙනුවෙන් රුපියල් 750/-ක මාසික දීමනාවක් ගෙවීම ප්‍රමාණවත්ද;
- (ii) එසේ නම්, එම ප්‍රමාණවත් බව සනාථ කිරීමට පදනම්කරගත් තර්කය කුමක්ද;
- යන්නන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

2959/'12

6.

ගරු අතිල විරාජ් කාරියවසම් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) අනුරාධපුර අධ්‍යාපන කලාපය තුළ, 2012 පස්වැනි ශ්‍රේණියේ ශිෂ්‍යත්ව විභාගයට පෙනී සිටි සිසුන් වෙනුවෙන් ලබාදුන් පෙරහුරු ප්‍රශ්න පත්‍රවල විශාල වැරදි සංඛ්‍යාවක් තිබී ඇති බව එතුමා දන්නෙහිද?

- (ආ) (i) අදාළ ප්‍රශ්න පත්‍ර සිසුන් හට ලබාදීමට පෙර ඒවායේ පවතින දෝෂ නිවැරදි කිරීමට බලධාරීන් කටයුතු නොකිරීමට හේතු කවරේද;
- (ii) ශිෂ්‍යත්ව විභාගයට පෙනී සිටීමේ ආසන්න අවස්ථාවේ වැරදි සහිත පෙරහුරු ප්‍රශ්න පත්‍ර ලබා දී සිසුන්ට සිදුකර ඇති හානිය වෙනුවෙන් වගකිව යුතු පාර්ශ්වයන් කවරේද;
- (iii) ඉහත පරිදි ගැටලුකාරී තත්වයන් නැවත ඇති නොවන පරිදි වගකීමකින් යුතුව ක්‍රියා කරන නිලධාරීන් පිරිසක් අදාළ තනතුරු සඳහා අනුයුක්ත කිරීමට පියවර ගනු ලබන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2994/'12

7.

ගරු රෝසි සේනානායක මහත්මිය, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (2)

- (අ) (i) රාජ්‍ය සේවයේ මේ වනවිට පවතින මුළු පුරප්පාඩු සංඛ්‍යාව කොපමණද;
- (ii) එම පුරප්පාඩු සංඛ්‍යාව තනතුරු නාම අනුව, වෙන් වෙන් වශයෙන් කොපමණද;
- (iii) මෑතකදී සංවර්ධන සහකාර ලෙස බඳවාගත් දැනට ප්‍රාදේශීය ලේකම් කාර්යාලවලට අනුයුක්ත කර සිටින සමස්ත උපාධිධාරීන් සංඛ්‍යාව කොපමණද;
- (iv) එසේ බඳවාගත් උපාධිධාරීන් සංඛ්‍යාව පළාත් අනුව, වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

8.

ගරු (ආචාර්ය) හර්ෂ ද සිල්වා මහතා, — තැපැල් සේවා අමාත්‍යතුමාගෙන් ඇසීමට, — (2)

- (අ) (i) තැපැල් කාර්යයන් සඳහා වඩාත් ජනප්‍රිය කුමන වටිනාකමක මුද්දරද යන්න එම ජනප්‍රියත්වයේ අනුපිළිවෙළින් කවරේද;
- (ii) රු. 5/= ක වටිනාකමින් යුත් මුද්දරයක සාමාන්‍ය ප්‍රමාණය සෙ.මි. 2 x සෙ.මි. 2.5ක් වේද;
- (iii) නැව් තැරැව්කරුවන්ගේ ආයතනයේ (Institute of Ship Brokers) 25 වැනි සංවත්සරය සැමරීම වෙනුවෙන් මුද්‍රිත රු. 5/= ක වටිනාකමින් යුත් මුද්දරයේ දිග සහ පළල කොපමණද;
- (iv) පේරාදෙණිය සංගිලි පාලම සහ මහකන්දරාවේ ඉපැරණි ගල් පාලම මුද්‍රිත රු. 10/=ක වටිනාකමින් යුත් මුද්දර දෙකේ දිග සහ පළල කොපමණද;
- (v) ඉහත (iii) සහ (iv) හි සඳහන් කළ එක් එක් මුද්දරයේ සහ මුද්දරවල, කඩදාසි, මුද්‍රණ, ප්‍රවාහන, ගබඩාකරණ සහ බෙදාහැරීම් යනාදී වියදම් ද ඇතුළත් සමස්ත පිරිවැය කොපමණද;
- (vi) සෙ.මි. 2 x සෙ.මි. 2.5ක සාමාන්‍ය ප්‍රමාණයේ රු. 5/= මුද්දරයක වියදම සමඟ ඉහත (iii) සහ (iv) හි සඳහන් එකිනෙක මුද්දරයක වියදම සන්සන්දනාත්මකව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3098/'12

9.

ගරු පී. හැරිසන් මහතා, — ආර්ථික සංවර්ධන අමාත්‍යතුමාගෙන් ඇසීමට, — (2)

- (අ) (i) අනුරාධපුර දිස්ත්‍රික්කය තුළ රොන්මඩ ඉවත් කිරීම සඳහා තෝරාගෙන ඇති මුළු වැව් සංඛ්‍යාව කොපමණද;
- (ii) ප්‍රාදේශීය ලේකම් කොට්ඨාස අනුව, වෙන් වෙන් වශයෙන් එම වැව් සංඛ්‍යාව කොපමණද;
- (iii) එම එක් එක් වැව සඳහා වෙන් කළ මුදල කොපමණද;

යන්න එතුමා සඳහන් කරන්නෙහිද?

- (ආ) (i) ඉහත ව්‍යාපෘතිය සඳහා වාරිමාර්ග හා ගොවිජන සේවා නිලධාරීන්ගේ සහාය ලබා ගෙන තිබේද;
- (ii) නොඑසේ නම්, ඒ සඳහා වෙනත් අයගේ සහාය ලබා ගන්නේද;
- (iii) එසේ නම්, එම අය කවුරුන්ද;
- (iv) ඔවුන් අයත් ආයතන කවරේද;
- (v) ඉහත සඳහන් එක් එක් වැවෙන් රොන්මඩ ඉවත් කර ඇති අක්කර ගණන වෙන් වෙන් වශයෙන් කොපමණද;
- (vi) රොන්මඩ ඉවත්කළ පසු එම වැව්වල කන්න දෙක වගා කිරීමට ප්‍රමාණවත් ජලය රැස්කරගත හැකිවේද;
- (vii) නොඑසේ නම්, ඊට හේතු කවරේද;

යන්නත් එතුමා සඳහන් කරන්නෙහිද?

- (ඇ) (i) වැව්වල රොන්මඩ වාර්ෂිකව ඉවත් කරන්නේද;  
(ii) නොඑසේ නම්, එය සිදු කරන කාල පරාසය කුමක්ද;  
(iii) මෙවර රොන්මඩ ඉවත් කිරීමට නොහැකිවූ වැව්වල එම කටයුතු ඉදිරි යලි කන්නයේදී සිදුකරන්නේද;  
යන්න එතුමා මෙම සභාවට දන්වන්නෙහිද?  
(ඇ) නොඑසේ නම්, ඒ මන්ද?

3135/'12

10.

ගරු වසන්ත අලුවිහාරේ මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (2)

- (අ) මාතලේ, නාලල ප්‍රාදේශීය ලේකම් කොට්ඨාසයේ පිහිටි නාලන්ද කර්මාන්තපුරය තුළ දැනට,  
(i) නිෂ්පාදන කටයුතු සිදු කෙරෙන කර්මාන්තශාලා සංඛ්‍යාව කොපමණද;  
(ii) ඉදිවෙමින් පවතින කර්මාන්තශාලා සංඛ්‍යාව කොපමණද;  
(iii) ඉදිකිරීමට යෝජිත කර්මාන්තශාලා සංඛ්‍යාව කොපමණද;  
යන්න එතුමා සඳහන් කරන්නෙහිද?  
(ආ) (i) ඉහත කර්මාන්තපුරය සඳහා වෙන් කර ඇති සමස්ත භූමි ප්‍රමාණය කොපමණද;  
(ii) එම කර්මාන්තපුරය තුළ එක් කර්මාන්තශාලාවකට ලබාදෙන උපරිම හා අවම භූමි ප්‍රමාණය කොපමණද;  
(iii) ඉහත (අ) හි සඳහන් එක් එක් කර්මාන්තශාලාව වෙනුවෙන් වෙන් කර දී ඇති ඉඩම් ප්‍රමාණයන් වෙන් වෙන් වශයෙන් කොපමණද;  
(iv) එම ඉඩම් ලබාදීමේ පදනම කොපමණද;  
(v) මේ වන විට ව්‍යාපෘතීන් සඳහා වෙන්කර දී ඇති මුළු ඉඩම් ප්‍රමාණය සහ ඉතිරිව ඇති ඉඩම් ප්‍රමාණය කොපමණද;  
(vi) එම කර්මාන්තපුරය තුළ කර්මාන්ත අරඹා ඇති කර්මාන්තශාලා හිමියන්ගේ නම් කවරේද;  
යන්න එතුමා මෙම සභාවට දන්වන්නෙහිද?  
(ඇ) (i) නාලන්ද කර්මාන්තපුරයට අයත් භූමියෙන් පෞද්ගලික පරිහරණය සඳහා ඉඩම් කොටස් ලබා දීමට හැකියාවක් තිබේද;  
(ii) එසේ නම්, එය සිදුකරනු ලබන පදනම කවරේද;  
යන්න එතුමා මෙම සභාවට දන්වන්නෙහිද?  
(ඇ) නොඑසේ නම්, ඒ මන්ද?

3139/'12

11.

ගරු අබ්දුල් හලීම් මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) භාරිස්පත්තුව සංවර්ධන පදනම නමැති ආයතනය මගින් 1994 වර්ෂයේදී හල්ලොලුව, වරාතැන්න මහවැලි ගඟ මැද පිහිටි ඓතිහාසික ස්ථානයක ඉදිකර, සංඝ රත්නයට පූජාකළ උදකුක්බේස සීමාමාලකය උඩරට අමරපුර සංඝ නිකායේ උපසම්පදා විනය කර්ම සිදු කරන ස්ථානය බවත්;

- (ii) මේ වන විට එකී පුජනීය ස්ථානය ඉවත් කර එම ස්ථානයේ පෞද්ගලික විදුලි බලාගාරයක් ඉදිකිරීමට අවශ්‍ය මූලික කටයුතු සිදුවන බවත්;
- (iii) ඓතිහාසික වැදගත්කමක් ඇති එම පුජනීය ස්ථානය විනාශ කිරීම සම්බන්ධයෙන් දැඩි කලකිරීමට පත්ව ඇති අමරපුර නිකායට අදාළ දිවයින පුරා සිටින ගිහි, පැවිදි බොහෝ පිරිසක් ඊට එරෙහිව විරෝධතාවයකට සූදානම් වන බවත්;

එතුමා දන්නෙහිද?

- (ආ) (i) උඩරට අමරපුර නිකායේ පරිභානියට තුඩු දෙන එම පෞද්ගලික විදුලි බලාගාරය ඉදි කිරීමේ කටයුතු වහාම නතර කිරීමට කටයුතු කරන්නේද;
- (ii) ඓතිහාසික හා පාරම්පරික වටිනාකමක් ඇති උදකුක්බෙප සීමාමාලකය තුළ ඉදිරියටත් බාධාවකින් තොරව එකී නිකායේ විනය කර්ම සිදු කිරීමට අවශ්‍ය කටයුතු සම්පාදනය කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1958/'11

12.

ගරු බුද්ධික පතිරණ මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) පුත්තලම දිස්ත්‍රික්කයේ පිහිටා ඇති හලාවත මහ රෝහලෙහි මේ වනවිට පවතින භෞතික සම්පත්වල ඌනතාවන් හේතුවෙන් ප්‍රදේශයේ ජනතාව තම සෞඛ්‍ය සේවාවන් ලබාගැනීමේදී දැඩි දුෂ්කරතාවන්ට මුහුණපාන බව එතුමා දන්නෙහිද?
- (ආ) (i) හලාවත මහ රෝහලෙහි පවත්නා අඩුපාඩු කඩිනමින් සම්පූර්ණ කර ප්‍රදේශයේ ජනතාවගේ සෞඛ්‍ය පහසුකම් වැඩිදියුණු කිරීමට කටයුතු කරන්නේද;
- (ii) ඒ සඳහා මේ වන විට සැලසුම් සකස් කර තිබේද;
- (iii) එසේ නම්, ඊට අවශ්‍ය ප්‍රතිපාදන වෙන්කර තිබේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2362/'12

13.

ගරු සජිත් ප්‍රේමදාස මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) (i) කටුවන ප්‍රාදේශීය ලේකම් කොට්ඨාසයේ, උලහිටියාව බටහිර ග්‍රාම නිලධාරී වසමේ, වැලිපිටිය - ඉඹුල්ගොඩ මාර්ගයේ අඹගස්ආර හංදියේ සිට ඉදිරියට කිලෝ මීටර් 1½ ක් පමණ කොන්ක්‍රීට් අතුරා ඇති බවත්;
- (ii) පළාත් නිශ්චිත ප්‍රතිපාදනවලින් රු. 1,287,312/- ක පමණ ඇස්තමේන්තුවක් එම කටයුත්ත සඳහා ඉදිරිපත් කර ඇති බවත්;
- (iii) නියමිත ප්‍රමිතීන්ට අනුව පිළිසකර නොකිරීම නිසා දැනටමත් එම මාර්ගය ගිලා බැස ඇති බවත්;
- (iv) එසේ වුවද ප්‍රාදේශීය සභා මන්ත්‍රීවරුන්ගේ හා කාර්මික නිලධාරීන්ගේ විරුද්ධත්වය නොතකා රජයේ වගකිව යුතු නිලධාරීන්ගේ බලපෑම් මත එහි කොන්ත්‍රාත්කරුට මුදල් ගෙවා ඇති බවත්;

එතුමා දන්නෙහිද?

- (ආ) (i) මාර්ගයේ ඉදිකිරීම් පිළිබඳ ස්ථානීය තත්ත්ව පරීක්ෂණ වාර්තාවන් ලබාගෙන මෙම මුදල් නාස්තිය පිළිබඳ වගකිව යුතු නිලධාරීන්ගෙන් අයදා ලෙස ගෙවා ඇති මුදල් ආපසු අයකර ගැනීමට කටයුතු කරන්නේද;
- (ii) ඒ සඳහා ගතවන කාලය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2386/'12

14.

ගරු දයාසිරි ජයසේකර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) 2011 වර්ෂයේ ජූලි සිට දෙසැම්බර් දක්වා කාල සීමාව තුළ මානව හිමිකම් කඩවීම් සම්බන්ධයෙන් ශ්‍රී ලංකා මානව හිමිකම් කොමිෂන් සභාව වෙත ලැබී ඇති පැමිණිලි සංඛ්‍යාව කොපමණද;
- (ii) ඒවා අතරින් විමර්ශන කටයුතු සිදුකර ඇති ඇති පැමිණිලි සංඛ්‍යාව කොපමණද;
- (iii) විමර්ශනය කිරීමට ඇති පැමිණිලි සංඛ්‍යාව කොපමණද;
- (iv) විමර්ශනය කිරීමට ඇති පැමිණිලි එම වර්ෂය තුළදීම විමර්ශනය නොකිරීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ඉහත කාල සීමාව තුළ මානව හිමිකම් කඩ කිරීම සම්බන්ධයෙන් පැමිණිලි ලැබී ඇති ආයතන කවරේද;
- (ii) එම එක් එක් ආයතනය සම්බන්ධයෙන් ලැබී ඇති පැමිණිලි සංඛ්‍යාව වෙන් වශයෙන් කොපමණද;
- (iii) ඒ අනුව වැඩිම චෝදනා සංඛ්‍යාවක් එල්ල වී ඇති ආයතනය කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2468/'12

15.

ගරු රවි කරුණානායක මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) පාසල් ළමුන්ට නිල ඇඳුම් සඳහා රෙදි ලබාදීම ආරම්භ කරන ලද දිනය කවරේද;
- (ii) එම වැඩසටහන ආරම්භ කරනු ලැබුවේ කවරෙකු විසින්ද;
- යන්න එතුමා සඳහන් කරන්නෙහිද?
- (ආ) 2011 සහ 2012 වර්ෂවලදී;
- (i) ඉහත වැඩසටහන තුළින් ප්‍රතිලාභ ලැබූ සිසුන් සංඛ්‍යාව කොපමණද;
- (ii) එම වැඩසටහන සඳහා වෙන්කරනු ලැබූ මුදල් ප්‍රමාණය කොපමණද;
- (iii) එම වැඩසටහන සඳහා සත්‍ය වශයෙන් වැයකළ මුදල් ප්‍රමාණය කොපමණද;
- යන්න එතුමා සඳහන් කරන්නෙහිද?

- (ඇ) පාසල් නිල ඇඳුම් සඳහා ලබාදෙන රෙදි වර්ග දේශීයව නිපදවූ ඒවාද; නොඑසේ නම්, ආනයනය කළ ඒවාද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

---

### ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1.

විදුලිබල හා බලශක්ති අමාත්‍යතුමිය, — ශ්‍රී ලංකා විදුලිබල (සංශෝධන), — 2009 අංක 20 දරන ශ්‍රී ලංකා විදුලිබල පනත සංශෝධනය කිරීම සඳහා වූ පනත් කෙටුම්පතකි.

### යෝජනා පිළිබඳ දැනුම්දීම

2.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — න්‍යාය පත්‍රයේ ප්‍රධාන කටයුතුවල අංක 2 දරන විෂය පිළිබඳ වැඩ අද දින රැස්වීමේදී අංක 23 දරන ස්ථාවර නියෝගයෙහි විධිවිධානයන්ගෙන් නිදහස් විය යුතු ය.

3.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.30 දක්වා විය යුතු ය. අ. හා. 5.00 ට ස්ථාවර නියෝග අංක 7(5) ක්‍රියාත්මක විය යුතු ය.

4.

පාර්ලිමේන්තුවේ සභානායකතුමා, — පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම පිණිස වන පාර්ලිමේන්තු විශේෂ කාරක සභාව, — පාර්ලිමේන්තු සේවයේ ස්වාධීන තත්ත්වය ශක්තිමත් කිරීම පිළිබඳ කරුණු සොයා බලා වාර්තා කිරීම සඳහා 2010 ඔක්තෝබර් මස 21 වැනි දින ගරු කථානායකතුමා විසින් පත් කරන ලද විශේෂ කාරක සභාවට, තමා විසින් නිරීක්ෂණය කරනු ලැබූ කරුණු 2012 නොවැම්බර් මස 24 වැනි දින පාර්ලිමේන්තුව විසින් සම්මත කර ගන්නා ලද යෝජනාව මගින් නියම කර ඇති කාල සීමාව ඇතුළත පාර්ලිමේන්තුවට වාර්තා කිරීමට නොහැකි බැවින්, එම කාරක සභාවට ලබා දී ඇති කාල සීමාව අංක 96 දරන ස්ථාවර නියෝගය ප්‍රකාරව 2013 මැයි මස 31 වැනි දින දක්වා තවදුරටත් දීර්ඝ කළ යුතුය.

## යෝජනා පිළිබඳ දැනුම්දීම සහ දිනට නියමිත කටයුතු

\*1.

කර්මාන්ත හා වාණිජ කටයුතු අමාත්‍යාංශය, — පොදු කොන්ත්‍රාත් පනත යටතේ නියෝග, — ජනාධිපතිවරයා විසින් නිකුත් කරන ලද අංක 1747/10 හා 2012 පෙබරවාරි 29 දිනැති අති විශේෂ ගැසට් පත්‍රයෙන් සංශෝධිත පරිදි අංක 1681/3 හා 2010 නොවැම්බර් 22 දිනැති අති විශේෂ ගැසට් පත්‍රයෙන් පැවරී ඇති බලය යටතේ සහ ආණ්ඩුක්‍රම ව්‍යවස්ථාවේ 44(2) ව්‍යවස්ථාව සමග කියවිය යුතු, 1987 අංක 3 දරන පොදු කොන්ත්‍රාත් පනතේ 36 වැනි වගන්තිය යටතේ නිකුත් කළ අංක 508/7 හා 1988 ජුනි 02 දිනැති අති විශේෂ ගැසට් පත්‍රය සංශෝධනය කරමින් කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2012 අගෝස්තු 30 දිනැති අංක 1773/36 දරන අති විශේෂ ගැසට් පත්‍රයෙහි පළ කරනු ලැබ, 2013.01.24 දින ඉදිරිපත් කරන ලද නියෝග අනුමත කළ යුතුය.

(අමාත්‍ය මණ්ඩලයේ අනුමතිය දන්වා තිබේ.)

පා.173/13

2.

ගරු ජෝන් අමරතුංග මහතා, — අති උත්තම සොළොස්වැනි බෙන්ඩික්ට් පාප්වහන්සේගේ සේවය ඇගයීම, — අති උත්තම සොළොස්වැනි බෙන්ඩික්ට් පාප්වහන්සේ විසින් විශ්ව කතෝලික සභාව වෙනුවෙන් ඉටු කරන ලද සේවය ඇගයිය යුතු යැයි මෙම පාර්ලිමේන්තුව යෝජනා සම්මත කරයි.

\*3.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*4.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*5.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය, — 2011.08.15 දින සිට පත් කරනු ලැබූ වත්මන් විගණකාධිපතිවරයා වන එච්. ඒ. එස්. සමරවීර මහතාගේ වැටුප ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම

ව්‍යවස්ථාවේ 153(2) ව්‍යවස්ථාව අනුව පහත සඳහන් පරිදි විය යුතුයැයි මෙම පාර්ලිමේන්තුව නිශ්චය කරයි.

වගන්තියෙහි එච්. ඒ. එස්. සමරවීර මහතා එම තනතුරට පත්කළ 2011.08.15 වැනි දින සිට SL- 4 - 2006 වැටුප් පරිමාණයේ 2 වැනි පියවර වන රු.48,940.00 පියවරේ පිහිටුවා වැටුප් ගෙවීම, තනතුරට හිමි අනෙකුත් දීමනා ගෙවීම සහ වැටුප් පරිමාණයේ සඳහන් පරිදි වාර්ෂික වැටුප් වර්ධක ගෙවීම කළයුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය දන්වා තිබේ.)

\*6.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

\*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

බෝධිරාජාරාම අධ්‍යාපනික හා සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.